

[10th July 1962]

திரு. கே. ஏ. மதியழகன் : காஞ்சிபுரம், தஞ்சாவூர், ஹோககைல், எண்ணூர் போன்ற இடங்களில் இப்படி உல்லாசப் பயண விடுதிகள் கட்டப் போவதாக ஒரு திட்டம் இருந்ததே, அது எந்தக் கட்டத்தில் இருக்கிறது? அது எப்பொழுது நிறுவப்படும்?

கனம் திரு. ஜி. பூவராகன் : அந்தத் திட்டம் பரிசீலனையில் இருந்து கொண்டிருக்கிறது. அதற்காகப் பணம் ஒதுக்கப்பட்டிருக்கிறது.

திரு. ஜே. மாதா கவுடர் : உதகையில் கட்டவிருக்கும் ரேரிஸ்ட் ஹோம் 70 பேர்கள் தங்கக்கூடிய அறைகள் உள்ளதாக இருக்கும் என்று கனம் அமைச்சர் அவர்கள் பதிலளித்தார்கள். எழுபது பேர்கள் தங்கக்கூடிய கட்டிடம் என்பது போதுமானதாக இருக்காது. இது தேவைக்கு மிகவும் குறைவாக இருப்பதால், அங்குள்ள ஏரிக்குப் பக்கத்தில் ஒரு பெரிய கட்டிடம் கட்டி, அதிலே பிரயாணிகள் தங்குவதற்கான வசதிகள் செய்யப்படுமா?

கனம் திரு. ஜி. பூவராகன் : அதற்கான அவசியம் ஏற்படுகின்ற போது, பரிசீலனை செய்து, நடவடிக்கை எடுக்கப்படும்.

திரு. கே. ஏ. மதியழகன் : உல்லாசப் பயண விடுதிகள் அமைக்கும் திட்டத்தின்கீழ், மகாபலிபுரம்-சென்னை கடற்கரையில் வீடுமுறைக் குடில் (ஹாலிடே ஹட்ஸ்) கட்டப்படும் என்று சொல்லப்பட்டதே, அது எப்போது கட்டப்படும்?

கனம் திரு. ஜி. பூவராகன் : மகாபலிபுரத்தில் அப்படிச் கட்டுவதாக உத்தேசம் இருக்கிறது. ஆனால் கடற்கரைப் பகுதியிலே கட்டுவதாக இப்போது உத்தேசம் இல்லை. மகாபலிபுரத்தில் கட்டுவதற்கான தயாரிப்புகள் இப்பொழுது நடந்துகொண்டிருக்கின்றன.

திரு. எம். கமலநாதன் : அப்படிப்பட்ட உல்லாச விடுதிகள், சாதாரண மக்கள் அவைகளில் தங்கும் அளவுக்கு, சாதாரண முறையில் அமைக்கப்படுமா?

கனம் திரு. ஜி. பூவராகன் : சாதாரண மக்கள் தங்குவதற்காகத் தான் இதுபோன்ற மிகக் குறைந்த வாடகை கொடுக்கக்கூடிய அளவுக்கு கட்டிடம் கட்ட ஏற்பாடு செய்யப்படுகிறது. சாதாரண மக்கள் அவைகளில் தங்கலாம்.

திரு. முனு. ஆதி : மகாபலிபுரம் போன்ற இடங்களில் அமைக்கப்படும் இத்தகைய விடுதிகளில், பணக்காரர்கள் மட்டுமே தங்கக்கூடிய அளவுக்கு அதிகக் கட்டணம் விதிக்கப்படுவதால்தான், குறைந்த கட்டணம் கொடுக்கக்கூடிய நிலையில் இருக்கும் சாதாரண நடுத்தர மக்களுக்கும், ஏழை மக்களும் தங்க முடிவதில்லை. ஆகவே, இப்படிப்பட்டவர்களுக்கும் இட வசதி செய்து தரப்படுமா?

கனம் திரு. ஜி. பூவராகன் : இது பற்றி நான் சற்று முன்பு பதில் சென்னேன். தனியார்கள் நடத்தும் விடுதிகளில் கட்டணம் அதிகமாக இருப்பதால்தான், மிகக் குறைந்த கட்டணம் கொடுக்க வசதியுள்ளவர்கள் தங்குவதற்கேற்ற வகையில் இப்படிப்பட்ட ஏற்பாடு செய்யப்படுகிறது.

மீன் துறையில் அபிவிருத்திகள்

* 226 கேள்வி.—**திரு. எம். எஸ். செல்வராஜன் :** கனம் கூட்டுறவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நார்வே அரசாங்கத்தின் உதவிமூலம் இந்த ராஜ்யத்தில் மீன் துறையில் என்னென்ன அபிவிருத்தி வேலைகள் எந்தெந்த இடங்களில் மேற்கொள்ளப்படவிருக்கின்றன?

THE HON. SRI N. NALLA SENAPATHI SARKARAI MANRADIAR : The Indo-Norwegian Project has proposed to extend its activities to this State and assist the Fisheries Depart-

10th July 1962]

ment in this State in the provision of certain facilities, such as the establishment of a Boat Building Yard (site to be located by the Indo-Norwegian Project Personnel), installation of Ice-cum-Cold Storage with Freezing Plant, provision of Insulated vans and assignment of Boat Building Foreman and Processing and Marketing Experts. The exact detailed programme of its activities has not yet been finalised.

திரு. கே. ஏ. மதியழகன் : ஆழ்கடல் மீன் பிடிப்பு சம்பந்தமாக ஜப்பானிய இன்ஜினீர்களுடன் நம்முடைய சர்க்கார் நடத்திய பேச்சு வார்த்தைகள் எந்தக் கட்டத்தில் இருக்கின்றன என்பதை அமைச்சர் அவர்கள் தெரிவிப்பார்களா ?

கனம் திரு. என். நல்லசேனாபதி சர்க்கரை மன்றாடியார் : தனியாகக் கேள்வி போடும்படியாகக் கேட்டுக்கொள்கிறேன்.

திரு. எம். எஸ். செல்வராஜன் : ஏற்கனவே கனடியன் உதவித் திட்டத்தின்கீழ் இந்த இராஜ்யத்திலுள்ள சில பகுதிகளிலெல்லாம் அபிவிருத்தி செய்வதாகத் திட்டமிடப்பட்டு, அந்த உதவி வராததன் காரணமாக இடையில் கைவிடப்பட்டு, அபிவிருத்தி பெறாமலிருக்கும் பகுதிகளுக்கு முன் பாத்தியதை வழங்கி, நாரவே திட்டத்தின்கீழ்-அவைகளையெல்லாம் எடுத்துக்கொள்வதற்குள்ள நடவடிக்கை எடுக்கப்படுமா ?

கனம் திரு. என். நல்லசேனாபதி சர்க்கரை மன்றாடியார் : இந்தோ-நார்வேஜியன் சம்பந்தத்தின்பேரில், நான் முன்பு சொல்லியதுபோல், இந்தக் காரியங்களைச் செய்வதாக இருக்கிறோம். அவர்களாக வந்து பார்த்து இரண்டு கமிட்டிகள் அமைத்திருக்கிறார்கள். அவர்கள் வந்து பார்த்து எந்த இடத்திலே செய்யவேண்டுமென்று சொல்லப்போகிறார்கள். இதிலே அவர்கள் ஒரு முடிவுக்கு வந்து, சர்க்காருக்குத் தெரிவித்ததற்குப் பிறகு, அந்தக் காரியங்களை எடுத்துக்கொள்ளவேண்டும்.

திரு. எம். எஸ். செல்வராஜன் : நார்வேஜியன் குழுவின் எந்த இடங்களில் பரிசீலனை செய்திருக்கிறார்கள், அவர்கள் முடிவு திருப்திசாரமாக இருக்கும் என்பதை நோக்கியாவது செல்கிறதா என்பதை அரசாங்கம் அறிவிக்க முடியுமா ?

கனம் திரு. என். நல்லசேனாபதி சர்க்கரை மன்றாடியார் : சில இடங்கள் பார்க்கப்பட்டன. தூத்துக்குடி, நாகப்பட்டினம், மண்டபம் இது போன்ற இடங்களை அவர்கள் வந்து பார்த்திருக்கிறார்கள். மண்டபத்தைத்தான் அவர்கள் மிகவும் விரும்புவார்கள் என்று ஒரு விதமாகச் சொல்ல முடியும்.

திரு. எம். எஸ். செல்வராஜன் : என்னுடைய முந்திய கேள்வியில் நான் குறிப்பிட்டுப்போல, கனடியன் உதவியுடன் தூத்துக்குடிப் பகுதியை அபிவிருத்தி செய்வதாகத் திட்டமிடப்பட்டு, அது கிடைக்காததன் காரணமாக, சில பகுதிகள் அபிவிருத்தி பெறாமலேயே கடந்த பத்து ஆண்டுகளாக இருந்துவருகின்றன. அந்தப் பகுதிகள் கடலோரமாக இருக்கின்றன. ஆகவே, அந்தப் பகுதிகளை இந்தத் திட்டத்தின்கீழ் கொண்டுவந்து அபிவிருத்தி செய்வதற்கு வழிவகை செய்ய முயற்சி செய்யப்படுமா ?

கனம் திரு. என். நல்லசேனாபதி சர்க்கரை மன்றாடியார் : தூத்துக்குடியைச் சார்ந்த பெரிய துறைமுகம் வர இருப்பதால், இதைப்போன்ற காரியங்களை மற்ற இடங்களில் செய்யலாம் என்ற ஒரு முறைதான் இருக்கிறது.

MR. SPEAKER : Questions are over.